



## खबर संक्षेप

युवा सीख रहे मिट्टी से कलात्मक सामग्री बनाना



अनूपपुर। मप्र माटीकला बोर्ड द्वारा कौशल विकास कार्यक्रम अंतर्गत माटी कला उद्यमियों का जिले में 45 दिवसीय प्रशिक्षण स्थानीय शासकीय पॉलीटेक्निक महाविद्यालय में संचालित किया जा रहा है। उक्त प्रशिक्षण कार्यक्रम में मिट्टी से विभिन्न कलात्मक सामग्री बनाने का प्रशिक्षण प्रदान किया जा रहा है। प्रशिक्षण का समापन 4 नवंबर को होगा। जिले में परंपरागत रूप से मिट्टी से विभिन्न प्रकार के बर्तन एवं कलात्मक सामग्री बनाए जाने वाले परिवारों एवं टेरेकोटा कला के प्रति रुचि रखने वाले युवक-युवतियों को कला को निखारते हुए उनके कौशल में अभिवृद्धि के उद्देश्य से यह प्रशिक्षण कार्यक्रम आयोजित किया जा रहा है, ताकि बनाए जाने वाले उत्पादों को बेहतर बाजार एवं दाम प्राप्त हो सके। मास्टर ट्रेनर नोनेलाल प्रजापति द्वारा प्रशिक्षण के माध्यम से स्थानीय युवक-युवतियों को मिट्टी के विभिन्न प्रकार के दीपक, घरेलू साज-सजा की सामग्री, टेराकोटा की मूर्तियां आदि बनाने की कला से परिचित कराया जा रहा है, साथ ही शिल्प कला तकनीक, डिजाइनिंग, रंगाई, फिनिशिंग आदि बारीकियों से भी अवगत कराया जा रहा है।

कोरोना के बाद बीते तीन साल में भी नहीं सुधरी स्थिति, सांसद और रेलवे से की कई बार मांग

## दरौटोला स्टेशन पर ट्रेनों का ठहराव नहीं

हरिभूमि न्यूज | बैकुंठपुर



रात में नहीं मिलते वाहन: बरखसपुर एक ग्रामीण इलाका है। यहां उजियारपुर, सोनवर्षा, जगतपुर, नगर, तर्द, महाराजपुर समेत दर्जनों गांव जुड़े हैं। इन गांवों की कुल आबादी करीब 15 हजार है। यहां के लोग इलाज के लिए रायपुर और बिलासपुर जाते हैं। ट्रेन नहीं रुकने से उन्हें बैकुंठपुर रोड जाना पड़ता है। छात्रों को पढ़ाई के लिए भी परेशानी होती है। व्यापार और आम लोगों के आने-जाने में भी दिक्कत है। रात में बैकुंठपुर रोड जाने के लिए साधन नहीं मिलते। प्राइवेट वाहनों को महंगे किराए देने पड़ते हैं। रेलवे ने नागपुर रोड हॉल्ट स्टेशन पर स्टापेज दिया है, लेकिन वह सुनसान की इलाका है। वहां प्लेटफॉर्म सुविधा नहीं है, इसलिए लोगों को उसका कोई लाभ नहीं मिल रहा, जबकि दरौटोला स्टेशन भरी कॉलोनी के पास है और वहां सभी सुविधाएं मौजूद हैं।

रेलवे जीएम को ज्ञापन सौंपा था। चरणदास महंत से रायपुर में मांग दोहराई गई। दोनों ही स्तरों पर बाद में सांसद श्रीमती ज्योत्सना मुलाकात कर ट्रेनों के स्टॉपेज की आशासन मिला, शेष पृष्ठ 4 पर

### दरौटोला स्टेशन हो गया उपेक्षित

कोरोना काल के दौरान बंद हुई ट्रेनों का संचालन पूरे देश में लगभग सामान्य हो चुका है, लेकिन एमसीबी जिले के दरौटोला रेलवे स्टेशन पर अब तक एक्सप्रेस और पैसेंजर ट्रेनों का ठहराव शुरू नहीं हुआ है। ग्रामीणों का कहना है कि रेलवे और जनप्रतिनिधि सिर्फ आश्वासन दे रहे हैं, जमीन पर आज तक कोई ठोस कार्रवाई नहीं हुई। कोरोना से पहले 18241/42 दुर्ग-अंबिकापुर, 18755/56 शहडोल-अंबिकापुर जैसी प्रमुख ट्रेनों का नियमित ठहराव दरौटोला में होता था। महामारी के बाद इन ट्रेनों को दोबारा शुरू किया गया, लेकिन दरौटोला में रुकना बंद कर दिया गया।

## दिल्ली में लहराया मनेन्द्रगढ़ का परचम



मनेन्द्रगढ़। दिल्ली में आयोजित रजत जयंती वर्ष एवं 13 वें चार दिवसीय राष्ट्रीय हास्य योग सम्मेलन में मनेन्द्रगढ़ निवासी एवं हास्य योग सेवा समिति के अध्यक्ष जसवीर सिंह कालरा को कर्मठ हास्य योगी पुरस्कार से सम्मानित किया गया।

### क्या है हास्य योग

हास्य योग एक ऐसी सरल और प्राकृतिक क्रिया है, जिसमें बिना किसी चुटकुते या हास्य प्रसंग के व्यक्ति जानबूझकर हंसाता है। समूह में किए जाने वाले इस योग में कृत्रिम हंसी को सच्ची हंसी में परिवर्तित किया जाता है। यह शरीर में ऑक्सीजन की मात्रा बढ़ाता है, प्रतिरक्षा प्रणाली को मजबूत करता है, तनाव हार्मोन कॉर्टिसोल को कम करता है और मस्तिष्क में एंडोर्फिन यानी खुशी देने वाले हार्मोन का स्राव बढ़ाता है। अंतरराष्ट्रीय स्तर पर डॉ. मदन कटारिया (भारत) द्वारा 1995 में शुरू किया गया। हास्य योग आज विश्व के 100 से अधिक देशों में अपनाया जा चुका है।

यह सम्मान अंतरराष्ट्रीय हास्य योग गुरु जितेन कोही द्वारा प्रदान किया गया। सम्मेलन में देशभर के अनेक राज्यों के हास्य योग साधक, प्रशिक्षक और सामाजिक कार्यकर्ता शामिल हुए। कार्यक्रम में कालरा को हास्य योग के माध्यम से जनजागरूकता फैलाने, मानसिक स्वास्थ्य के क्षेत्र में योगदान देने और लगातार समाज को सकारात्मक दिशा देने के लिए यह सम्मान प्रदान किया गया। सम्मान प्राप्त करने के बाद जसवीर सिंह कालरा ने कहा कि भारत में लगभग 90 फीसदी लोग किसी न किसी शारीरिक या मानसिक बीमारी से जूझ रहे हैं। अधिकांश बीमारियों की जड़ मानसिक तनाव है। मधुमेह, उच्च रक्तचाप, मोटापा, माइग्रेन, जोड़ों का दर्द, अस्थमा, एलर्जी और कैंसर जैसी अनेक बीमारियों का प्राकृतिक उपचार हास्य योग के

माध्यम से संभव है। उन्होंने बताया कि मनेन्द्रगढ़ में शैक्षणिक संस्थाओं, सामाजिक संगठनों और कॉलोनीयों में हास्य योग के शिविर लगाए जा रहे हैं, जिनसे बच्चे, महिलाएं, बुजुर्ग और बीमार लोग लाभान्वित हो रहे हैं। हास्य योग से लोगों के जीवन में सकारात्मक बदलाव देखने को मिले हैं। कार्यक्रम में समिति के सचिव डॉ. राजपति त्रिपाठी, उपाध्यक्ष राजेश अग्रवाल, विवेक तिवारी, नीलम कालरा, माया अग्रवाल और दिया कालरा भी मौजूद रहें। जसवीर सिंह कालरा ने अपने जिले और छग का नाम राष्ट्रीय मंच पर गौरवान्वित किया है।

## कार्रवाई: बड़ी मात्रा में अवैध शराब, वाहन जब्त

अनूपपुर। कोतमा पुलिस द्वारा थाना क्षेत्र में अवैध शराब बेचने, परिवहन करने एवं अन्य अवैध गतिविधियों का संचालन करने वालों के विरुद्ध अभियान चलाकर कार्रवाई की जा रही है। इसी क्रम में 8 अक्टूबर को पुलिस ने केशव चौधरी निवासी गोविंदा का शासकीय कॉलेज के बगल स्थित घर में बड़ी मात्रा में अंग्रेजी शराब बिक्री करने के लिए रखा है।



खबर मिलने पर थाना प्रभारी निरीक्षक रत्नाम्बर शुक्ल द्वारा पुलिस टीम गठित कर उक्त स्थान पर रेड कार्रवाई कर घर के अंदर से आरोपी केशव चौधरी के कब्जे से अंग्रेजी शराब ब्लेंडर प्राइड 6 नग, 4.500 लीटर कीमत 9582 रूपए, रायल स्टेज 32 बोतल 24.000 लीटर कीमत 33,280 रूपए, रायल स्टेड 41 पाव 7.380 लीटर कीमत 10.660 रूपए, मेकडाउन 45 पाव 8.100/ 19045 रूपए, आईकोनिक व्हाइट 45180, 8.100 ली, 9450 रूपए एवं शराब परिवहन में उपयोग की गई एक स्कूटी वाहन क्रमांक एमपी 65 एस ए, एण्ड्रायड मोबाइल 52,800 लीटर शराब कीमत 72,000 रूपए कुल मशरूका 1,60,017 रूपए का जब्त किया गया। आरोपी केशव चौधरी पिता बरनू प्रसाद चौधरी निवासी वार्ड नंबर 11 कोतमा से पूछताछ पर ग्लैडविन वास्टिन पिता आईवा वास्टिन निवासी लहसुई कैम्प की उक्त शराब होना बताया, जिसकी तलाश कर आरोपी ग्लैडविन वास्टिन को गिरफ्तार किया गया। आरोपी ग्लैडविन ने पूछताछ पर अवैध

शराब कंपोजिट शराब दुकान धनपुरी जिला शहडोल से खरीदकर विक्रय के लिए मंगाकर बताया। आरोपी केशव चौधरी पिता बरनू चौधरी निवासी वार्ड क्रमांक 11 गोविंदा गांव, ग्लैडविन वास्टिन पिता आईवा वास्टिन निवासी वार्ड क्रमांक 13 लहसुई कैम्प कोतमा एवं कंपोजिट शराब दुकान धनपुरी के शराब दुकान मनेजर के विरुद्ध आबकारी एक्ट की धारा 34 (2) के तहत अपराध पंजीबद्ध कर विवेचना में लिया गया है, फरार आरोपी कंपोजिट शराब दुकान धनपुरी के शराब दुकान मनेजर की पता तलाश कर शीघ्र गिरफ्तारी सुनिश्चित की जाएगी। इस कार्रवाई में थाना प्रभारी कोतमा निरीक्षक रत्नाम्बर शुक्ल सहित स्टाफ की सहानीय भूमिका रही।

### एग्रीस्टैक पोर्टल में पंजीयन 31 तक

बैकुंठपुर। खाद्य एवं नागरिक आपूर्ति विभाग ने खरीफ विपणन वर्ष 2025-26 में समर्थन मूल्य पर धान खरीदी के लिए किसानों के लिए एग्रीस्टैक पोर्टल में पंजीयन की अंतिम तिथि 31 अक्टूबर तक की है। खाद्य सचिव श्रीमती रीना बाबा साहेब कंगाले ने बताया कि भारत सरकार द्वारा विकसित एग्रीस्टैक पोर्टल एक युनिफाइड एग्रीकल्चर डेटाबेस है, जिसमें किसानों का भूमि एवं आधार लिंक पंजीयन किया जाता है, इससे उन्हें युनिक फार्मर आईडी प्राप्त होगी, जिससे शासन की योजनाओं के लाभ वास्तविक पात्र किसानों तक पहुंचेंगे। कोरिया जिला प्रशासन के अधिकारियों ने किसानों से कहा है कि अपने निकटतम सहकारी समिति या केन्द्र में जाकर पंजीयन कर सकते हैं। यह पहल डिजिटल एग्रीकल्चर और गुड गवर्नेंस की दिशा में राज्य सरकार का महत्त्वपूर्ण कदम है।

APPROVED  
BY TOWN & COUNTRY PLANNING  
PCGRERA200423001628  
www.rera.cgstate.gov.in

ब्याज दरें नीचे,  
मुनाफ़ा ऊपर

कम ब्याज दर पर,  
होम लोन हुआ  
अब पहले से भी आसान



प्लॉट अब 8% पर नहीं

2.99%\* ब्याज दर पर

बैंक फायनेंस द्वारा 10 सालों की आसान किश्तों में

ब्याज का अतिरिक्त  
भार 5.01% अब हमारा है



प्रीमियम आवासीय  
प्लॉट, लजरी  
रेसिडेंशियल टाउनशिप



7 वंडर सिटी | 7389900999

महादेव घाट के आगे, सांकरा (अम्लेश्वर) पाटन रोड, ग्रेटर रायपुर | रायपुर से पाटन फोरलेन हाइवे पर स्थित, महादेव घाट के पास

Bank Account Name - MARUTI INFRAA CITY PVT LTD | 7 WONDER CITY RERA RECEIVABLES ACCOUNT NUMBER 00477250000257 | IFSC CODE - YESB0000047 | Branch - YES Bank Limited, Civil Lines, Raipur (C.G.) रुकने अलावा हमारे कोई भी बैंक एकाउंट नहीं है, और हमारी कोई भी शाखा नहीं है। हमारे वहाँ किसी भी प्रकार का कैश देन-देन नहीं किया जाता। प्लॉट बुकिंग हेतु 30% रशि अनिवार्य है, प्लॉट बुकिंग Confirmation हेतु किचन एग्रीमेंट अनिवार्य है, प्लॉट की रजिस्ट्री, प्लॉट की बुकिंग प्रिंटक से 60 दिन के अन्दर करना अनिवार्य है, अन्यथा विक्रेता को यह अधिकार होगा कि वह प्लॉट की बुकिंग रद्द कर सकता है। Web : www.marutiinfraacitypvtltd.com, Email : marutiinfraacitypvtltd@gmail.com, Image For Representation Purpose Only

वर्तमान में ब्याज दर स्टैंडर्ड सिबिल स्कोर में 8% है उसके अनुसार 5.01% की ब्याज दर हमारे द्वारा 10 वर्ष के लिए वहन किया जाएगा, ब्याज दर 8% से बढ़ने पर, अतिरिक्त ब्याज दर की राशी का भुगतान क्रेता करेगा।



Embassy

साइट विजिट के लिए स्कैन करें

खबर संक्षेप

पिछड़ा वर्ग कल्याण आयोग की बैठक 14 को

सूरजपुर। छत्तीसगढ़ पिछड़ा वर्ग कल्याण आयोग रायपुर के अध्यक्ष आरएस विश्वकर्मा तथा सदस्य नीलांबर नायक, यशवंत सिंह वर्मा, बलदाऊ राम साहू, हरिशंकर यादव, श्रीमती शैलेन्द्री परगनिल एवं कृष्णा गुप्ता की उपस्थिति में जिले के विभागीय अधिकारियों की समीक्षा बैठक आयोजित की जाएगी। यह बैठक 14 अक्टूबर को दोपहर 3 बजे से सायं 4 बजे तक जिला कलेक्ट्रेट सभाकक्ष, सूरजपुर में आयोजित होगी। बैठक में शासन के विभिन्न विभागों द्वारा संचालित योजनाओं एवं कार्यक्रमों में अन्य पिछड़ा वर्ग के हितों, सहभागिता एवं जनगणना से संबंधित विषयों की समीक्षा की जाएगी।

नगर की संस्था को केतकी रत्न अवार्ड से किया सम्मानित



बिश्रामपुर। प्रसिद्ध साहित्यिक संस्था कृष्ण साहित्य सेवा परिषद द्वारा अंतरराष्ट्रीय साहित्य सम्मेलन व सम्मान समारोह का आयोजन उत्तरप्रदेश के लखीमपुर खीरी में किया गया, आयोजन में देश विदेश से चयनित 21 साहित्यकार उपस्थित हुए जिन्हें सम्मानित किया गया है, इस आयोजन में विश्रामपुर निवासी संस्था त्रिपाठी को केतकी साहित्य रत्न सम्मान से सम्मानित किया गया, समारोह में बतौर अतिथि उत्तर प्रदेश सरकार के राज्य मंत्री लोकेंद्र प्रताप सिंह पूर्व मंत्री कृष्णा राज एवं नगर पालिका परिषद मोहम्मदी के अध्यक्ष संदीप मेहरोत्रा के हाथों 21 साहित्यकारों को सम्मान प्राप्त हुआ, आयोजन में संस्था के संस्थापक गोविंद गुप्ता और उनकी पूरी टीम सक्रिय रही।

मुख्यमंत्री शिक्षा गुणवत्ता अभियान के तहत बालक स्कूल का सामाजिक अंकेक्षण



रामानुजगर। शासकीय बालक उच्चतर माध्यमिक विद्यालय में मुख्यमंत्री शिक्षा गुणवत्ता अभियान के तहत सामाजिक अंकेक्षण का आयोजन किया गया। इस अवसर पर विद्यालय के प्राचार्य पीसी. सोनी, एसएमडीसी के अध्यक्ष प्रकाश दुबे तथा सांसद प्रतिनिधि सुरेश मरकाम की उपस्थिति में किया गया। अंकेक्षण दल का नेतृत्व शासकीय उच्चतर माध्यमिक विद्यालय धुवनेश्वरपुर के प्रभारी प्राचार्य दशरथ राम ने किया। दल में ग्राम पंचायत सरपंच राम सिंह देउराम, सेवाविनूत शिक्षक सीबीएल कुशवाहा, वार्ड पंच शासन एवं चंद्रिका प्रसाद द्विवेदी सम्मिलित रहे। साथ ही कक्षा 9वीं से 12वीं तक के विद्यार्थियों के अभिभावकों ने भी सक्रिय सहभागिता निभाई। सामाजिक अंकेक्षण का उद्देश्य शासकीय विद्यालयों की शैक्षणिक गुणवत्ता, शिक्षण प्रक्रिया, विद्यार्थियों की उपलब्धियां, आधारभूत सुविधाएं और शिक्षकों की उपस्थिति जैसे प्रमुख बिंदुओं पर पारदर्शी मूल्यांकन करना रहा। विज्ञान संकाय के प्रभारी गोपाल सिंह ने स्मार्ट टीवी के माध्यम से 20 बिंदुओं पर आधारित विस्तृत प्रस्तुति दी, जिसे अंकेक्षण दल ने गंभीरता से सुना एवं सराहा। कार्यक्रम का संचालन दिलीप कुमार शर्मा द्वारा किया गया। विद्यालय परिवार ने आशा व्यक्त की कि इस पहल से शैक्षणिक गुणवत्ता में और सुधार आएगा तथा शासन की मंशा अनुसंधान शिक्षा व्यवस्था में पारदर्शिता एवं उत्तरदायित्व की भावना को बल मिलेगा।

पीईकेबी फुटबॉल टूर्नामेंट में रोमांचक मुकाबलों की धूम



अम्बिकापुर। परसा ईस्ट केते बासेन फुटबॉल टूर्नामेंट का दूसरा, तीसरा और चौथा दिन उत्साह और उत्साह के साथ संपन्न हुआ। विभिन्न जिलों की टीमों ने बेहतरीन खेल कौशल का प्रदर्शन करते हुए दर्शकों का भरपूर मनोरंजन किया। तीन दिनों में कुल छह मुकाबले खेले गए, जिनमें खिलाड़ियों ने अपनी प्रतिभा का प्रदर्शन किया। प्रत्येक मैच में उत्कृष्ट प्रदर्शन करने वाले खिलाड़ियों को 'मैन ऑफ द मैच' पुरस्कार से सम्मानित किया गया। 6 अक्टूबर को दुग्गा बनाम वृन्दावन के मध्य खेला गया जिसमें वृन्दावन ने दुग्गा को 1-0 से हराया। खलेश्वर को 'मैन ऑफ द मैच' चुना गया। रैबल पैथर लुंडा बनाम गीना बहार जशपुर मैच में गीना बहार जशपुर ने 3-1 से जीत दर्ज की। राहुल को 'मैन ऑफ द मैच' पुरस्कार मिला 07 अक्टूबर को यूनाइटेड इलेवन अम्बिकापुर बनाम बरपारा बलरामपुर के मध्य खेला गया जिसमें बरपारा बलरामपुर ने 3-1 से जीत हासिल की। गोलकीपर गंगा राम को 'मैन ऑफ द मैच' घोषित किया गया। 8 अक्टूबर को परसा बी बनाम दादा भाई बैकुंठपुर के बीच खेले गए मुकाबला में परसा बी ने 3-0 से एकतरफा जीत दर्ज की। नील भूषण को 'मैन ऑफ द मैच' चुना गया। इसी प्रकार चर्चा कालरी बैकुंठपुर कोशिया बनाम स्टावर बलरामपुर के बीच मैच खेला गया जिसमें चर्चा कालरी ने 3-0 से जीत दर्ज की। आधुप करकेट्टा को 'मैन ऑफ द मैच' सम्मान मिला। जेएफसी कुन्नी बनाम शिवनगर सूरजपुर के बीच हुए मुकाबला में शिवनगर ने 2-0 से मुकाबला जीता।

लगातार बारिश होने के कारण उत्पादन में आई कमी खरीफ आलू की खुदाई शुरू, मांग में कमी आने से किसान परेशान

हरिभूमि न्यूज अम्बिकापुर

मैनपाट के किसानों ने खरीफ आलू की खुदाई प्रारंभ कर दी है। इस बार स्थानीय बाजारों में मांग न होने के कारण खरीफ आलू के रकबे में भारी कमी आई है। बारिश के कारण किसानों ने काफी विलंब से खेती शुरू की। लगातार वर्षा होने के कारण प्रारंभ में खेतों में लगाए गए एक तिहाई बीज सड़ गए। बची फसल में नमी की मात्रा अधिक होने के कारण बीच-बीच में रोप एवं कीटाणु का आक्रमण होने के कारण किसानों को फसल बचाने के लिए कई बार कीटनाशक एवं फंगसरोधी दवाओं का छिड़काव करना पड़ा। समय पूरा होने पर अब



आलू निकालते श्रमिक।

किसान आलू की खुदाई करा रहे हैं। इस बार की उपज अपेक्षाकृत छोटी है तथा उत्पादन में भी कमी आई है। किसानों का कहना है कि वे जितना बीज लगाए थे उसका डेढ़ गुना अधिक आलू निकल रहा है। इस बार खरीफ आलू की मांग में भी कमी आई है। एक सप्ताह से किसान अपनी उपज खोद रहे हैं। हर साल खेतों में पहुंचकर पूरी उपज खरीदने वाले व्यापारियों को किसानों ने सूचना भी दी लेकिन अभी तक कोई

खेतों में पहुंची थी गाड़ियां

बनारस इलाहाबाद सहित अन्य पड़ोसी राज्यों के साथ ही छत्तीसगढ़ के विभिन्न जिलों में खरीफ आलू की भारी मांग रहती है। ख्याद बदलने के लिए लोग खरीफ आलू को अधिक पसंद करते हैं तथा महंगा होने के बावजूद खरीदते हैं। इस बार की स्थिति से स्वयं किसान भी हैरान हैं। न तो खरीफ आलू की मांग स्थानीय बाजारों में है व ही बाहर की मंडियों में। पहले व्यापारी अपनी गाड़ियां लेकर खेतों में पहुंच जाते थे तथा मांग बढ़ने पर किसानों को अधिक कीमत देकर उनकी उपज खरीदते थे। इस बार आलू का कारोबार करने वाले मैनपाट के व्यापारी भी शंत हैं। संभाग मुख्यालय के सब्जी व्यापारी भी खरीफ आलू के कारोबार में रुचि नहीं ले रहे हैं। इधर किसानों की कजबूरी है कि उसपर पर आलू नहीं बिकालेंगे तो फसल में सड़न होगी तथा नुकसान बढ़ जाएगा।

व्यापारी नहीं पहुंचा है। मजबूरी में किसान स्वयं अपनी उपज को

बनारस लेजाकर मंडी में बेच रहे हैं। बनारस मंडी में आलू 27-28 रूपए किलो जबकि खेतों से 21 रूपए किलो बिक रहा है। मैनपाट अंतर्गत ग्राम सपनादर के किसान महेश यादव ने बताया कि जून में 25 रूपए की दर से बीज खरीदे थे जबकि 21 रूपए किलों की दर से आलू बिक रहा है। बनारस मंडी ले जाने पर प्रति बोरा 120 रूपए से अधिक परिवहन खर्च लग रहा है। ऐसे में जैसे-तैसे लागत निकल रही है। इस बार लगातार बारिश होने एवं उपज कम होने से कई किसानों को नुकसान उठाना पड़ेगा। मांग में कमी आने के कारण आगे भी दर में सुधार होने की संभावना कम है।

इन क्षेत्रों में खेती

खरीफ आलू की खेती सरगुजा जिला के मैनपाट, बलरामपुर के सामरीपाट एवं लहसुणपाट तथा जशपुर के बगौचा सहित अन्य पठारी क्षेत्रों में बड़े पैमाने पर की जाती है। मौसम चक्र में बदलाव आने एवं कीट तथा रोगों के प्रकोप से भारी नुकसान होने के कारण खरीफ आलू के रकबे में लगातार कमी आ रही है। पहले मैनपाट में ही 5 हजार एकड़ से अधिक रकबे में खरीफ आलू की खेती होती थी जो अब सिमरकटर एक हजार एकड़ से भी कम हो गई है। आलू के खेती के चक्र में कई किसान कर्जदार बन गए हैं।



पुलिस गिरफ्त में आरोपी।

वन विभाग में नौकरी लगाने के नाम पर 8 लाख की ठगी मामले में एक आरोपी गिरफ्तार

हरिभूमि न्यूज विश्रामपुर

नौकरी लगवाने के नाम पर लाखों रुपये की ठगी करने मामले में विश्रामपुर पुलिस ने कार्रवाई करते हुए एक आरोपी को गिरफ्तार कर न्यायालय पेश कर दिया है। विश्रामपुर पुलिस ने बताया कि पहले वन विभाग व बाद में हॉस्टल अधीक्षक के पद पर नौकरी लगवाने के नाम पर 55 वर्षीय संतोष सिंह निवासी बुढ़ा बगीचा राजपुर द्वारा अपने एक अन्य साथी के साथ शुरुवार को सूरजपुर न्यायालय पेश कर दिया गया है, पुलिस ने बताया कि मामले में एक अन्य फरार आरोपी की तलाश की जा रही है, उक्त कार्यवाही में विश्रामपुर थाना प्रभारी टीआई प्रकाश राठौर, सहायक उपनिरीक्षक अविनाश सिंह, प्रधान आरक्षक नवीन सिंह, आरक्षक अश्लेषा पांडेय व अन्य विभाग व हॉस्टल अधीक्षक पद पर

नौकरी लगवाने का झांसा दिया तथा भरोसा दिलाने के बाद दोनों ने अलग-अलग किस्तों में 8 लाख 9 हजार रुपए एंठ लिए, लेकिन काफ़ी समय गुजरने के बाद भी न तो नौकरी मिली और न ही पैसा वापस किया गया, प्रार्थी की शिकायत पर पुलिस की जांच के दौरान पीड़ित के बयान दर्ज के आधार पर संतोष सिंह को उसके निवास राजपुर से गिरफ्तार कर लिया गया है, मामले में आईपीसी की धारा 420, 34 के तहत कार्यवाही करते हुए आज शुरुवार को सूरजपुर न्यायालय पेश कर दिया गया है, पुलिस ने बताया कि मामले में एक अन्य फरार आरोपी की तलाश की जा रही है, उक्त कार्यवाही में विश्रामपुर थाना प्रभारी टीआई प्रकाश राठौर, सहायक उपनिरीक्षक अविनाश सिंह, प्रधान आरक्षक नवीन सिंह, आरक्षक अश्लेषा पांडेय व अन्य विभाग व हॉस्टल अधीक्षक पद पर

आईजी की मौजूदगी में 181 नव आरक्षकों को शपथ

हरिभूमि न्यूज अम्बिकापुर

मैनपाट स्थित पुलिस प्रशिक्षण केंद्र में नव आरक्षकों का दीक्षांत समारोह सम्पन्न हुआ। इस दौरान प्रदेशभर के कुल 181 नौजवानों ने कर्तव्य निष्ठा की शपथ ली।



महानिरीक्षक सरगुजा रेंज दीपक कुमार झा का आभार व्यक्त करते हुए दीक्षांत परेड समारोह में शामिल नौजवानों के प्रतिभाओं के बारे में सामान्य जानकारी से अवगत कराते हुए नौजवानों को कर्तव्यनिष्ठा की शपथ दिलाई। इस दौरान आईजी श्री झा ने कहा कि आज का दिन आम सभी के लिए बहुत ही हर्ष का दिन है, जो आज आप सब पुलिस विभाग के प्रथम स्तंभ में पूर्ण रूप से ट्रेड होकर आज इस मुकाम को हासिल किया है। इसके लिए आप सभी को शुभकामनाएं, यहां के प्रशिक्षक को भी धन्यवाद

नीव होता है जो सीधे तौर पर आम जनता से जुड़कर अपने कर्तव्यों का निर्वहन करता है। परित्राणाय साधुनाम जो पुलिस का आदर्श वाक्य है इसे चरितार्थ करना आप सबका मूल कर्तव्य है। पुलिस प्रशिक्षण विद्यालय के पुलिस अधीक्षक सहित समस्त प्रशिक्षकों की सराहना भी किए जिन्होंने इंडोर एवं आउटडोर की कक्षाओं में अपना सर्वस्व अनुभव का ज्ञान देते हुए एक बेहतर समाज के निर्माण हेतु सशक्त बनाया। कार्यक्रम के दौरान उक्त परेड समारोह के दौरान उक्त प्रदर्शन करने वाले परेड कमांडर रमेश कुमार मज्जी, एवं सहायक परेड कमांडर खेमन लाल भोयर सहित अन्य जवानों को प्रशस्ति पत्र देकर आईजी ने सम्मानित किया। कार्यक्रम का संचालन व्याख्याता श्रीमती सुनीता दास ने किया। इस दौरान एसएसपी सरगुजा राजेश अग्रवाल, एसपी विशा राकेश पाटनवार, एसडीओपी राजेंद्र मांडवी सहित अन्य मौजूद थे।

घर की बाड़ी में लगाया था गांजा का पौधा, आरोपी गिरफ्तार

कुसमी। नशे के खिलाफ चलाए गए अभियान में पुलिस ने सफलता हासिल की है। पुलिस ने घर की बाड़ी में गांजा के पौधे लगाने के मामले में एक आरोपी को गिरफ्तार किया है। बताया जा रहा है कि पुलिस को मुखबिर से सूचना मिली थी कि थाना अंतर्गत ग्राम घुईझरिया अमरपुर निवासी किसुन यादव अपने घर की बाड़ी में गांजा का पौधा लगाया है। सूचना के आधार पर पुलिस ने किसुन यादव के घर में दृश्या देकर तलाशी ली। इस दौरान ग्रामीण के घर की बाड़ी में नहानी घर के समीप 1 नग पौधा बख़ावद किया गया। पुलिस ने इस मामले में आरोपी किसुन यादव को एनडीपीएस एक्ट की धारा 20(क), 20(ख) के तहत गिरफ्तार कर लिया है।



पार्षद गुप्ता की पहल से छात्राओं की सुनवाई

रामानुजगंज। शिक्षा के क्षेत्र में जनप्रतिनिधि की शिक्का की अनुपलब्धता के कारण छात्राओं की सुनवाई में देरी होती है। यह समस्या उन्हें तब पता चली जब वे अपने वाई के अंतर्गत स्थित विद्यालय में आयोजित एक शैक्षिक कार्यक्रम में शामिल हुए थे। इस दौरान छात्राओं ने व्यक्तिगत रूप से फिजिक्स शिक्षक न होने की शिकायत की थी। इस विषय को गंभीरता से लेते हुए पार्षद गुप्ता ने जिला शिक्षा अधिकारी को भी ज्ञापन सौंपा और तत्काल शिक्षक की नियुक्ति की मांग की। कलेक्टर के निर्देश पर 29 सितंबर को भौतिक विषय के शिक्षक की नियुक्ति हेतु विज्ञापन जारी किया गया है।



कांग्रेस में जिलाध्यक्ष के चयन हेतु पहुंची 4 सदस्यीय टीम

हरिभूमि न्यूज अम्बिकापुर

कांग्रेस के संगठनात्मक नियुक्तियों में कार्यकर्ताओं की भागीदारी सुनिश्चित करने के उद्देश्य से आज कार्यकर्ताओं की बैठक लेने के बाद करीबी रायशुमारी आखिल भारतीय कांग्रेस कमेटी के संगठन सृजन अभियान के तहत शनिवार से सरगुजा जिला कांग्रेस कमेटी के अध्यक्ष के लिए रायशुमारी की जाएगी। इस रायशुमारी के लिए आखिल भारतीय कांग्रेस कमेटी ने झारखंड राज्य कांग्रेस कमेटी के पूर्व अध्यक्ष राजेश ठाकुर के नेतृत्व में 4 सदस्यीय कमेटी का

गठन किया है। जिनमें छत्तीसगढ़ कांग्रेस के पूर्व अध्यक्ष धनेंद्र साहू, भानुप्रतापपुर की विधायक श्रीमती सावित्री मंडावी एवं छत्तीसगढ़ प्रदेश कांग्रेस कमेटी के पूर्व संगठन मंत्री अमरजीत

सड़क दुर्घटना में गंभीर युवक की गई जान

अम्बिकापुर। एमजी रोड निजी स्कूल के समीप सड़क हादसे में गंभीर हुए युवक की मेडिकल कॉलेज अस्पताल ले जाते समय रास्ते में मौत हो गई। फुन्दुरिडारी धोबीपारा निवासी शैलेश कुमार सिन्हा आ. वीरेंद्र कुमार सिन्हा (45 वर्ष) आज सुबह लगभग 10 बजे घर से नाश्ता कर बाइक से निकला था। दिन लगभग 11 बजे से 12 बजे के बीच एमजी रोड निजी स्कूल के समीप सड़क दुर्घटना में गंभीर रूप से घायल हो गया। इधर छात्रा की सूचना पर परिजन मौके पर पहुंचे और घायल को शहर के निजी अस्पताल में दाखिल कराया। युवक की हालत गंभीर होने पर परिजन उसे तत्काल मेडिकल कॉलेज अस्पताल लेकर गए जहां चिकित्सकों ने जांच उपरांत युवक को मृत घोषित कर दिया। बताया जा रहा है कि युवक एमजी रोड निजी स्कूल समीप होटल के पास बाइक को खड़ा कर सड़क को दूसरी ओर जा रहा था तभी तेज रफ्तार में आ रहे अज्ञात वाहन के चालक ने लापरवाही पूर्वक चलाते हुए टक्कर मार फरार हो गया था। बहरहाल मामले में पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द कर दिया है। साथ ही मर्ग जांचरी संबंधित थाने भेजने की तैयारी में है।

नए अध्यक्ष के लिए गहन चर्चा पर बल

कांग्रेस ने संगठन सृजन कार्यक्रम के तहत वर्ष 2025 संगठन को मजबूत बनाने के लिए निर्धारित किया है। मौजूदा कांग्रेस जिलाध्यक्ष बालकृष्ण पाठक के नेतृत्व में सरगुजा जिला कांग्रेस कमेटी इस मामले में पूरे प्रदेश में अग्रणी रहा है। बालकृष्ण पाठक के नेतृत्व में सरगुजा जिला कांग्रेस कमेटी ने समय से पूर्व मंडल अध्यक्ष और उनकी कमेटियों के गठन के साथ ही सेक्टर प्रमारी और बीएलए की नियुक्ति कर दी। सरगुजा जिले के सभी मतदान केंद्रों में सरगुजा जिला कांग्रेस कमेटी ने बीएलए की नियुक्ति के साथ ही निर्वाचन आयोग के निर्धारित प्रपत्र में उनकी नियुक्ति की अतिरिक्त भी किया है। ऐसे ही बुध लेबल कार्यकर्ताओं को भी रायशुमारी में शामिल कर कांग्रेस ने जिलाध्यक्ष जी नियुक्ति का लक्ष्य रखा है। आईसीसी की टीम अपने चार दिन के दौरे में पार्टी के वरिष्ठ नेताओं के साथ चर्चा करने के साथ ही साथ जिला संगठन, विभाग, प्रकोष्ठ, ब्लॉक अध्यक्ष एवं ब्लॉक की कार्यकारिणी, मंडल अध्यक्ष, बीएलए सभी से रायशुमारी करेगी। पार्टी के अंदर की राय जानने के साथ ही साथ स्थानीय मीडिया और सामाजिक संगठनों से भी चर्चा कर उनकी राय ली जायेगी। इसके उपरांत नये जिलाध्यक्ष के लिए टीम अपनी अनुशंसा को पार्टी नेतृत्व को देगी।

टीम 11 से 14 अक्टूबर तक जिला संगठन के साथ ही ब्लॉक कांग्रेस कमेटियों का दौरा कर रायशुमारी करेगी। 11 अक्टूबर को जिला कांग्रेस कमेटी कार्यालय राजीव भवन में समस्त जिला संगठन के साथ ही साथ स्थानीय निकाय के निर्वाचित प्रतिनिधियों के साथ सामूहिक बैठक होगी। इसके उपरांत आईसीसी की यह टीम वन टू वन मुलाकात कर रायशुमारी करेगी। सरगुजा जिला कांग्रेस कमेटी के अध्यक्ष बनने के इच्छुक उम्मीदवारों से भी वन टू वन मुलाकात होगी। 12 अक्टूबर से 14 अक्टूबर तक टीम ब्लॉक कांग्रेस कमेटियों का दौरा कर रायशुमारी करेगी।

शहीद वीर सीताराम कंवर के 167वें शहादत दिवस पर रक्तदान



प्रतापपुर। शहीद वीर सीताराम कंवर के 167 वीं शहादत दिवस पर श्रद्धांजलि सभा एवं रक्तदान व स्वास्थ्य शिविर का आयोजन ग्राम मायापुर 11 में किया गया साथ ही सरनापारा तिरुहा चौक पर शहीद सीताराम कंवर चौक का नामकरण किया। इस अवसर पर समाज के लोगों द्वारा 20 युनिट रक्तदान किया गया। चिकित्सा विशेषज्ञों द्वारा लोगों का स्वास्थ्य परीक्षण किया गया। सभी रक्तदाताओं को ब्लड बैंक व समाज की ओर से प्रशस्ति पत्र प्रदान किया गया। रक्तदान मुन्नी, राधेश्याम पैकरा, अर्चना पैकरा, उमेश कुमार, देवेन्द्र प्रताप, विजेन्द्र पैकरा, अमरनाथ पैकरा, मुन्नी बाई, सोनी लाल, दुल्हन पैकरा, शिवकुमार पैकरा, परमेश्वर पैकरा,

मोहर लाल पैकरा, इन्द्रभान सिंह, जलेश्वर पैकरा, महेंद्र कंवर, सुनील पैकरा, खुलेश्वर पैकरा, डॉ. राजेश पैकरा, हरिश्चंद्र पैकरा, मोतीलाल पैकरा द्वारा रक्तदान किया गया। अतिथियों द्वारा शहीद सीताराम कंवर के जीवनी व समाज के संस्कृति संरक्षण और सामाजिक नियमावली पर प्रकाश डाला। कार्यक्रम में मुख्य अतिथि जेपी साय, डॉ. राजेश पैकरा, मोतीलाल पैकरा, रावेन्द्र पैकरा, रामवृक्ष पैकरा, राम साय पैकरा, अनिल कुमार पैकरा, गोपाल पैकरा, हरिकेश्वर पैकरा, महेश पैकरा, शिवकुमार पैकरा, विजय पैकरा, रामकुमार सिंह, देव प्रसाद, अनिल कुमार, देवचंद्र, हरिश्चंद्र पैकरा, शिवधारी पैकरा, उमेश पैकरा, प्रेम साय पैकरा, रामचंद्र पैकरा सहित कंवर समाज के लोग उपस्थित थे।

अवैध गिट्टी बोल्डर लोड दो ट्रैक्टरों को खनिज विभाग ने किया जब्त

बिश्रामपुर। अवैध रूप से ट्रैक्टर में गिट्टी बोल्डर लोडकर परिवहन करने के दौरान खनिज विभाग की टीम ने दो ट्रैक्टर को पकड़कर पुलिस के सुपुर्द कर दिया है। गौरतलब है कि ग्राम बेल्टिकरी निवासी ट्रैक्टर वाहन क्रमांक सीजी 29 एडी 3262 का चालक जयश्या सिंह व एक बिना नंबर के ट्रैक्टर वाहन चालक व मालिक ग्राम पंचायत भरतपुर निवासी मनबोध द्वारा शुक्रवार को वाहन में अवैध रूप से बोल्डर गिट्टी लोडकर मुख्य मार्गट की ओर जा रहे थे, तभी राष्ट्रीय राजमार्ग क्रमांक 43 पर ग्राम सतुपता में खनिज विभाग की टीम ने उक्त दोनों वाहनों को रोककर कागजात की मांग की गई।



## थ्रिलर सीरीज स्टॉर्म को मिला ऋतिक का साथ, जल्द शुरू होगी शूटिंग

नई दिल्ली। प्राइम वीडियो ने अपकमिंग ड्रामा सीरीज 'स्टॉर्म' का ऐलान किया है। प्रोजेक्ट से सुपरस्टार ऋतिक रोशन और उनकी कंपनी एचआरएक्स फिल्मस का एक नया और रोमांचक कोलैबोरेशन शुरू हुआ है। सीरीज को अजीतपाल सिंह ने बनाया और डायरेक्ट किया है, जिसकी दिलचस्प कहानी अजीतपाल सिंह ने फ्रांस्वा लुनेल और स्वाति दास के साथ मिलकर लिखी है। सीरीज को ऋतिक रोशन और ईशान रोशन प्रोड्यूस कर रहे हैं। यह ऋतिक के लिए स्ट्रीमिंग की दुनिया में पहला कदम होगा। स्टॉर्म में शानदार कलाकारों की टीम नजर आएगी, जिसमें पार्वती थिरुवोथु, आलया एफ, सृष्टि श्रीवास्तव, रमा शर्मा और सबा आजाद लीड भूमिकाओं में होंगी।

## लाइफ Style दीपिका

दीपिका पादुकोण ने संदीप रेड्डी वांग्वा की फिल्म 'सिपरी' में आठ घंटे काम करने की शर्त रखी। वह अपनी बेटी की परवरिश में अधिक समय देना चाहती थी। इस वजह से उन्हें फिल्म 'सिपरी' से हटा दिया गया। लेकिन, दीपिका अब भी इस मुद्दे पर खुलकर बोल रही हैं। एक हालिया इंटरव्यू में उन्होंने 8 घंटे काम करने की शर्त को जायज बताया। साथ ही फिल्म इंडस्ट्री के वकिंग कल्चर को लेकर भी सवाल उठाए।

### हम एक इंडस्ट्री की तरह काम नहीं करते हैं

एजेसी >>> मुंबई  
एक इंटरव्यू में दीपिका पादुकोण ने कहा, 'मैं इस बात को लेकर मुखर रही हूँ कि इंडियन फिल्म इंडस्ट्री में बदलाव लेकर आऊँ। क्योंकि, यह बहुत ही क्रूर है। हमारी एक आदत है कि ये तो चलता है। लेकिन मैं उनमें से हूँ, जो चाहती है कि चीजें बेहतर हों। अगर हम खुद को एक इंडस्ट्री कहते हैं, लेकिन एक इंडस्ट्री की तरह काम नहीं करते हैं। हम बहुत डिसऑर्गेनाइज्ड इंडस्ट्री हैं। अब समय आ गया है कि हम एक सिस्टम बनाए, एक बेहतर वकिंग कल्चर बनाए। इसी इंटरव्यू में दीपिका पादुकोण ने कहा कि वह किसी का नाम लेकर बखेड़ा नहीं करना चाहती हैं। लेकिन, कई मेल एक्टर्स बॉलीवुड में हैं, जो कई साल से सिर्फ 8 घंटे ही काम करते हैं। यहाँ तक कि वीकएंड पर तो काम करते ही नहीं हैं। इन बातों को उठाकर दीपिका फीमेल एक्ट्रेस के लिए भी एक बेहतर वकिंग कल्चर फिल्म इंडस्ट्री में बनाना चाहती हैं। दीपिका पादुकोण वर्ल्ड मेटल हेल्थ डे के लिए मध्य प्रदेश गई थीं। वहाँ उन्होंने अपने फाउंडेशन लिव लव लाफ के 10 साल पूरे होने को सेलिब्रेट किया। एक्ट्रेस का यह फाउंडेशन देशभर में मेटल हेल्थ को लेकर जागरूकता फैलाने में अहम रोल निभा रहा है। दीपिका की अपकमिंग फिल्म की बात करें तो वह शाहरुख की फिल्म किंगकर रही हैं। इस एक्शन फिल्म में शाहरुख खान की बेटी सुहाना खान भी एक्टिंग कर रही हैं।



## हॉलीवुड मसाला तलाक को बताया दर्दनाक हादसा

नई दिल्ली। डेड पिट और एंजेलिना जोली ने साल 2014 में एक लंबी डेटिंग के बाद शादी की थी, लेकिन 2 साल बाद ही उनकी मैरिज लाइफ में दिक्कतें शुरू हो गईं। दोनों को मोस्ट लव्ड कपल के तौर पर देखा जाता था लेकिन आखिरकार साल 2024 के दिसंबर में दोनों ऑफिशियली अलग हो गए। एंजेलिना जोली ने डेड पिट संग अपनी टूटी शादी के बारे में बात करते हुए बताया कि उस मैरिज ने उन्हें कितना टूट्टा में डाला है। एंजेलिना अपने एक्स हसबैंड डेड पिट के प्यार में इतनी दीवानगी थीं कि वो इस तलाक को बर्दाश्त नहीं कर सकीं और एंजेलिना ने अपने और डेड पिट के तलाक को अपनी जिंदगी का सबसे दर्दनाक हादसा बताया है।



## प्रतिभा दोस्ताना 2 में निभाएंगी लीड रोल

नई दिल्ली। कार्तिक आर्यन की दोस्ताना 2 तब से सुर्खियों में है, जब से इसकी घोषणा हुई थी। कई बदलावों की वजह से इस प्रोजेक्ट में देरी हुई है। विक्रान्त मैसी भी प्रोजेक्ट का हिस्सा हैं। अब एक नई कास्ट अपडेट सामने आई है। चर्चाएं हैं कि लापता लेडी की स्टर प्रतिभा रांटा को फीमेल लीड के लिए संपर्क किया गया है। प्रतिभा रांटा से रोल के लिए बातचीत चल रही है। जाह्नवी भी प्रोजेक्ट से बाहर हो गई हैं और अपने पहले से तय कमिटमेंट्स के कारण उनके वापस आने की संभावना नहीं है। प्रतिभा अपनी डेब्यू फिल्म लापता लेडीज से नई संसेशन बन गई हैं। 'दोस्ताना 2' को लेकर हाल में विक्रान्त मैसी ने खुलासा किया कि दोस्ताना 2 वाकई बन रही है और यह धर्मा प्रोडक्शंस के साथ उनकी पहली फिल्म है। लक्ष्य भी दोस्ताना 2 का हिस्सा है, जिन्हें साल 2019 में धर्मा ने लॉन्च किया था, लेकिन कई रकावटों की वजह से उनका बिग स्क्रीन पर डेब्यू देरी से हुआ।



## पहले हफ्ते में अपना बजट तक नहीं निकाल पाई

मुंबई। फिल्म 'सनी संस्कारी की तुलसी कुमारी' ने बीते शुरुआत को सिनेमाघरों में रिलीज हुई थी। इसके साथ ऋषभ शेठ्टी की 'कान्ता चैटर 1' जैसी फिल्म मुकामलों में रही, जो बॉक्स ऑफिस पर धुआं उड़ा रही है। इतनी मजबूत फिल्म के सामने भी 'सनी संस्कारी...' डटी हुई है। अब भी अपनी लागत वसूलने से यह काफी दूर है। फिल्म 'सनी संस्कारी की तुलसी कुमारी' ने 9.25 करोड़ रुपए के साथ बॉक्स ऑफिस पर शुरुआत की थी। दूसरे दिन 5.5 करोड़ कमाए। फिर तीसरे और चौथे दिन शनिवार-इतवार की छुट्टी का फायदा फिल्म का मिला और कमाई में इजाफा हुआ। शनिवार को फिल्म ने 7.5 करोड़ और इतवार को 7.75 करोड़ कमाए थे। इसके बाद हर दिन फिल्म की कमाई लगातार गिर रही है, मगर, अब भी फिल्म करोड़ों में कलेक्शन कर रही है।

## अ नाइट ऑफ द सेवन किंगडम का ट्रेलर रिलीज

लॉस एंजिल्स। गेम ऑफ थ्रोन्स की रिपन-ऑफ सीरीज 'अ नाइट ऑफ द सेवन किंगडम का ट्रेलर रिलीज हो गया है। यह सीरीज गोट से 100 साल पहले की कहानी है, जिसमें 'डंक' के स्वचायर से नाइट बनने और 'एवा' के साथ उसके सफर को दिखाया गया है। अ नाइट ऑफ द सेवन किंगडम में डंक के स्वचायर से लेकर नाइट बनने की जर्नी को दर्शाया गया है, क्योंकि अब वह सर डंकन द टॉल बन चुका है। जब वह एशफोर्ड टूर्नामेंट में जाता है, तो वहाँ पर कमजोर और मासूम लोगों की रक्षा करने का वकन लेता है, जिसके लिए वह तत्वार बाजी भी खींचता है। हालाँकि, वहाँ पर कई लोग ऐसे भी प्रमंडी टर्गेटरिंग भी होते हैं, जिन्हें लगता है कि वह बस एक आम आदमी हैं। गेम ऑफ थ्रोन्स की रिपन ऑफ सीरीज 'अ नाइट ऑफ द सेवन किंगडम' 18 जनवरी 2026 को एकबीओ और 19 जनवरी को इंडिया में जियो हॉटस्टार पर रिलीज होगी। हाल ही में न्यूयॉर्क कॉमिक कॉन में, ऑपेरा जॉर्ज आरआर मार्टिन, शो रनर इरा पार्कर, एक्टर पीटर व्हाइट और डेक्सटर सोल अन्सेल ने इस सीरीज का ट्रेलर फैंस के साथ शेयर किया।

## टीवी मसाला



## 10 साल की जाह्नवी ने पिता का सपना किया पूरा

नई दिल्ली। कौन बनेगा करोड़पति 17 की शुरुआत 10 साल की कंटेस्टेंट जाह्नवी के साथ हुई। उन्होंने शुरुआत से ही अच्छा खेल दिखाया। जाह्नवी बड़ी होकर डॉक्टर बनना चाहती हैं और गरीबों को मुफ्त में इलाज करना चाहती हैं। अभिमान बच्चन ने उन्हें आशीर्वाद दिया और कहा कि आपके साथ हमारा आशीर्वाद है, आप जैसा सोचती हैं, वैसा बहुत कम बच्चे सोचते हैं। वे 7.50 लाख रुपए के सवाल पर फंस गईं। हालाँकि, वे गलत जवाब देने के बावजूद 5 लाख रुपए जीतकर घर लौटीं। जाह्नवी से 50 हजार रुपए का दिलचस्प सवाल पूछा गया। सवाल है- 'वोडोताज आर्ट वर्ल्ड टेल्व' किस फ्रेंचाइज की 2025 की एक फिल्म का सबटाइटल है? विकल्प हैं- अ. पोकेमॉन, बी. शिन-चैन, सी. इगन बॉल, डी. डोरेमोन। कंटेस्टेंट ने विकल्प डी. डोरेमोन को चुना, जो सही जवाब है। उन्होंने 5 लाख रुपए के 10वें सवाल पर लाइफ लाइन का इस्तेमाल किया। वे एक्सपर्ट की मदद से 5 लाख रुपए जीतने में कामयाब रहीं। जाह्नवी ने फिर अपने पापा का सपना पूरा किया। वे हिवा बी से बोलीं कि मैं यहाँ अपने पापा की वजह से हूँ, इसलिए मैं उन्हें हॉट सीट पर बैठाना चाहती हूँ। जाह्नवी के पिता देन में छोटा-मोटा सामान बेचकर घर का खर्च चलाते हैं। वे जब हॉटसीट पर बैठे, तो उनकी आँखों में आंसू आ गए। जाह्नवी के साथ-साथ स्टूडियो में मौजूद सभी लोग इमोशनल हो गए।

## बिग बॉस में आएंगी जॉनी लीवर की बेटी जैमी

नई दिल्ली। सलमान खान के शो बिग बॉस 19 में इस बार कई कंटेस्टेंट्स ऐसे आए हैं जो काफी चर्चा में हैं। उनको लेकर विवाद भी खूब होते रहते हैं। लेकिन, अब खबर आ रही है कि इस शो में एक स्टार भी आने वाली हैं और वो हैं जॉनी लीवर की बेटी जैमी लीवर। हालाँकि, इसमें एक ट्विस्ट है। रिपोर्ट्स के मुताबिक जैमी वीकेंड का वार में नजर आने वाली हैं। वह अपनी कॉमेडी से सबको हँसवाते करे वाने हैं। इसके अलावा वह कंटेस्टेंट्स के साथ भी खूब मजे लेने वाली हैं। इसके अलावा कुछ मजेदार टास्क भी होंगे। जैमी के बारे में बता दें कि वह सोशल मीडिया स्टार हैं। वह कई सेलेब्स की मिमिक्री करती हैं जो सबको काफी पसंद आती हैं। इसके अलावा जैमी के शोज भी होते हैं जो सिर्फ इंडिया बल्कि विदेश में भी। जैमी के कॉमेडी स्टाइल को देखकर हमेशा हँसते करते हैं। इससे पहले एल्विश यादव, अभिराम मल्हन, हर्ष गुजराल, गोहर खान भी शो में बतौर गेस्ट आ चुके हैं।

## करवाचौथ पूजा के लिए सजीं बॉलीवुड हसीनाएं, अनिल के घर लगा जमावड़ा

मुंबई। हर साल की तरह इस साल भी अनिल कपूर के घर पर करवा चौथ की ग्रैंड पार्टी होस्ट की गई है, जिसमें बॉलीवुड की हसीनाओं का अलग ही अंदाज देखने को मिलता है। वहीं, इस साल भी रवीना टंडन, मीरा राजपूत, शिल्पा शेठ्टी समेत कई एक्ट्रेस सुहाना का रूप ले शामिल हुई हैं। करवा चौथ सेलिब्रेशन की इस पार्टी में शाहिद कपूर की पत्नी मीरा राजपूत और वरुण धवन की वाइफ नताशा दलाल भी सफेद साड़ी में दूसरी हसीनाओं को बराबर की टक्कर देती हुई नजर आईं। वहीं, इस जश्न में डायरेक्टर कबीर खान की पत्नी और एक्ट्रेस मिनी माथुर भी शामिल हुई हैं। वहीं, हर साल की तरह इस साल भी हसीनाओं का जमावाड़ा अनिल कपूर के घर के बाहर देखने को मिला। जिसमें एक्ट्रेस शिल्पा शेठ्टी अपनी दोस्त के साथ में नजर आई हैं।



गीता लाल साड़ी और हाथों में पूजा की थाली लिए आईं नजर

वहीं, शिल्पा पिक कलर के इस आउटफिट्स में गजब दा रही हैं। करवाचौथ की इस पूजा में एक्ट्रेस रवीना टंडन भी शामिल हुई हैं, वो इस पार्टी में पीले रंग की साड़ी के साथ सिपल लुक को केरी करती हुई दिखाई दे रही हैं। रवीना इस साड़ी में बेहद खूबसूरत लग रही हैं। अनिल कपूर और सुनीता कपूर की इस हाउस पार्टी में एक्ट्रेस गीता बत्सरा भी लाल साड़ी और हाथों में पूजा की थाली लिए नजर आ रही हैं। वहीं, संजय कपूर की वाइफ महीप कपूर और चर्ची पांडे की पत्नी भावना पांडे भी अपने नए रूप में दिखाई दी हैं।

## महावतार बाबाजी की गुफा में रजनीकांत ने लगाया ध्यान

मुंबई। सुपरस्टार रजनीकांत इन दिनों अपनी सालाना आध्यात्मिक यात्रा पर हैं। बीते दिनों वह ऋषिकेश पहुंचे थे, जहाँ उन्हें सड़क किनारे पतल में खाना खते देख गया था। अब उनकी नई तस्वीरें और वीडियो सामने आई हैं, जिसमें वह उत्तराखंड में महावतार बाबाजी के गुफा में ध्यानमग्न दिख रहे हैं। सोशल मीडिया पर वायरल तस्वीरों और वीडियो में रजनीकांत का सादगी भरा अंदाज देख फैंस 14 साल के एक्टर की बलाए ले रहे हैं। सिर पर टोपी, जैकेट, सफेद पैंट पहने रजनीकांत हाथ में कानड़ी की छड़ी लेकर चलते हुए दिखाई दिए हैं। फैंस द्वारा ली गई तस्वीरों और वीडियो में 'कुली' एक्टर बाबाजी की गुफा के बाहर ध्यान लगाते शत मुन्न में बैठे हुए हैं। उन्होंने इस दौरान फैंस को भी निराश नहीं किया और बारी-बारी पूरे धैर्य से सबके साथ तस्वीरें खिंचवाईं। वीडियो में वह



फैंस से बातचीत करते हुए भी नजर आ रहे हैं। वह इससे पहले अपने दोस्तों के साथ कई आश्रम भी गए थे। रजनीकांत हर साल इसी तरह आध्यात्मिक यात्रा पर निकलते हैं। इसमें वह ऋषिकेश से होते हुए बद्रीनाथ धाम जाते हैं। इस बार उन्होंने महावतार बाबाजी की गुफा को भी यात्रा का हिस्सा बनाया है। बीते दिनों अपनी आध्यात्मिक यात्रा के बारे में रजनीकांत ने कहा था, 'हर साल मुझे यह एक नया अनुभव देता है। यह मुझे बार-बार अपनी इस आध्यात्मिक यात्रा जारी रखने के लिए प्रेरित करता है। मुझे लगता है कि पूरी दुनिया को आध्यात्म की जरूरत है। क्योंकि यह हर इंसान के लिए महत्वपूर्ण है। आध्यात्मिक होने का मतलब है शांति और सुकून का अनुभव करना और मूल रूप से, ईश्वर में विश्वास करना है।'

## हिंदी फिल्मों के गानों में कुछ मुखड़े और लाइनें ऐसी भी हैं जो हमेशा के लिए दिलों में बस गईं मशहूर गानों के बोल पर बनीं 3 फिल्में, रिलीज होते ही रचा इतिहास

एजेसी >>> नई दिल्ली  
बॉलीवुड फिल्मों के गाने दिल को सुकून पहुंचाते हैं। हिंदी फिल्मों में कहानी की सिचुएशन के हिसाब से गाने लिखे जाते हैं। कई बार यही सॉन्ग हमारे जीवन की कहानी को दिखाते हैं। हिंदी फिल्मों के गानों में कुछ मुखड़े और लाइनें ऐसी भी हैं जो हमेशा के लिए दिलों में बस गईं। कई लाइनें तो फिल्म का टाइटल बन गईं। ऐसी ही 3 फिल्में 9 साल के अंतराल में पड़े पर आईं और ब्लॉकबस्टर निकलीं। फिल्म मेकर्स ने इन गानों की पॉप्युलैरिटी को गुनाया और अपनी फिल्म का टाइटल ही इन गानों को लाइन पर रख लिया। इसकी वजह यह रही कि ये लाइनें दर्शकों के दिमाग और जेहन में बस गईं थीं। दर्शकों को अपना पंजील कराने के लिए यह सब किया। दिलचस्प बात यह है कि यह फॉर्मूला काम आया और तीनों ही फिल्में ने बॉक्स ऑफिस पर जबरदस्त कमाई की। ये फिल्में थीं - कुछ-कुछ होता है, कोई मिल गया और ओम शांति ओम।

कुछ-कुछ होता है सबसे पहले बात करते हैं 16 अक्टूबर 1998 को रिलीज हुई 'कुछ-कुछ होता है' फिल्म की। बतौर डायरेक्टर करण जोहर की यह पहली फिल्म थी। फिल्म में शाहरुख खान, काजोल, रानी मुखर्जी, अनुपम खेर, फरीदा जलाल और रीमा लागू लीड रोल में थे, सलमान खान ने एक छोटा सा रोल निभाया था। फिल्म का म्यूजिक जतिन-ललित ने दिया था। फिल्म का म्यूजिक सुपरहिट रहा था, गाने स्मॉर में लिखे थे। फिल्म की कहानी, स्क्रीनप्ले करण जोहर ने लिखा था। प्रोड्यूसर उनके पिता यश जोहर ने किया था। फिल्म का बजट करीब 10 करोड़ रुपए रखा गया था। इस मूवी ने 106 करोड़ का वर्ल्डवाइड कलेक्शन किया था। यह एक ऑल टाइम ब्लॉकबस्टर फिल्म साबित हुई थी। फिल्म की कहानी लव ट्रायंगल पर बेस्ड थी। फिल्म कुछ-कुछ होता है का टाइटल एक मशहूर गाने की लाइन पर बेस्ड है। 1995 में गोविंद-ममता कुलकर्णी का एक फिल्म 'किस्मत' के एक सॉन्ग से मिलता है। इस फिल्म ने एक सॉन्ग था, जिसके बोल थे - महबूब सलम तुझे मेरी कसम, मुझे देख ना ऐसी नजरों से, कि कुछ-कुछ होता है।

कोई मिल गया 2003 में डायरेक्टर-प्रोड्यूसर राकेश रोशन ने 'कोई मिल गया' नाम से साइंस-फिक्शन बेस्ड फिल्म बनाई। इस फिल्म में अमिताभ बच्चन की कहानी को रजनीकांत जोड़ी जो कि भारतीय दर्शकों के लिए नई बात थी। इस फिल्म में रितिक रोशन प्रीति जिंटा और रेखा लीड रोल में नजर आए थे। 8 अगस्त 2003 को रिलीज हुई इस फिल्म फिल्म में ऋतिक रोशन, प्रीति जिंटा, रेखा, प्रेम चोपड़ा, मुकेश ऋषि, अंजना मुमताज, जॉनी लीवर और रजत बेदी नजर आए थे। म्यूजिक राकेश रोशन का था जो रिश्ते में ऋतिक रोशन के चाचा हैं। फिल्म की कहानी राकेश रोशन, हनी इरानी, सचिन भोसिक ने लिखी थी। करीब 30 करोड़ रुपए के बजट में बनी कोई मिल गया ने वर्ल्डवाइड 82 करोड़ का कलेक्शन किया था। यह एक सुपरहिट फिल्म साबित हुई थी। 2003 की सबसे ज्यादा पैसा कमाने वाली इस फिल्म में जादू का किंगडम इंदरपवन पुरोहित ने निभाया था। कोई मिल गया को 3 नेशनल अवॉर्ड और 5 फिल्मफेयर अवॉर्ड मिले थे।

ओम शांति ओम इसी तरह 2007 में शाहरुख खान-दीपिका पादुकोण की एक फिल्म आई, जिसका टाइटल 1980 में आई फिल्म कर्ज के एक गाने की केच लाइन से लिया गया था। यह फिल्म थी - ओम शांति ओम। फराह खान ने इसका डायरेक्शन किया था। दीपिका पादुकोण की यह डेब्यू फिल्म थी। इस फिल्म का टाइटल 1980 में आई ऋषि कपूर की फिल्म से लिया गया था। दिलचस्प बात है कि दोनों ही फिल्में पुनर्जन्म की कहानी पर बेस्ड हैं। ऋषि कपूर ने फिल्म में स्टेट पर एक गाना परफॉर्म किया था, जिसके बोल थे 'मेरी उम्र के नौजवानों दिल ना लगाना ओ दीवानों...' इसी गाने में एक केच लाइन है ओम शांति ओम। कर्ज मूवी फॉर्णो रही थी, लेकिन शाहरुख खान की ओम शांति ओम मूवी बॉक्स ऑफिस पर ब्लॉकबस्टर साबित हुई थी। ओम शांति ओम फिल्म के वजनदार डायलॉग मयूर पुरी ने लिखे थे। फिल्म को प्रोड्यूस गौरी खान ने किया था। यह फराह खान की दूसरी फिल्म थी।

